

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 80)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 80)

syamantakopākhyānam

satrājitastvamatha lubdhavadarkalabdham
divyam syamantakamaṇim bhagavannayācīḥ |
tatkāraṇam bahavidham mama bhāti nūnam
tasyātmajām tvayi ratām chalato vivoḍhum || 1 ||

adattam tam tubhyam maṇivaramanenālpamanasā
prasenastadbhrātā galabhuvī vahan prāpa mṛgayām |
ahannenam siṃho maṇimahasi māṃsabhramavaśāt
kapīndrastam hatvā maṇimapi ca bālāya dadivān || 2 ||

śaśaṃsuḥ satrājidgiramānu janāstvām maṇiharam
janānām pīyūṣam bhavati guṇinām doṣakaṇikā |
tataḥ sarvajño'pi svajanasahito mārgaṇaparah |
prasenam tam drṣṭvā harimapi gato 'bhūḥ kapiguhām || 3 ||

bhavantamavitarkayannativayāḥ svayam jāmbavān
mukundaśaraṇam hi mām ka iha roddhumityālan |
vibho raghupate hare jaya jayetyalam muṣṭibhi-
ściram tava samarcanam vyadhita bhaktacūdāmaṇiḥ || 4 ||

budhvā'tha tena dattām
navaramaṇim varamaṇim ca parigrhṇan |
anugrṇannamumāgāḥ
sapadi ca satrājite maṇim prādāḥ || 5 ||

tadanu sa khalu vrīlālolo vilolavilocanāṃ
 duhitaramaho dhīmān bhāmāṃ giraiva parārpitām |
 adita maṇinā tubhyaṃ labhyaṃ sametya bhavānapi
 pramuditamanāstasyaivādānmaṇiṃ gahanāśayaḥ || 6 ||

vrīlākulāṃ ramayati tvayi satyabhāmāṃ
 kaunteyadāhakathayātha kurūn prayāte |
 hī gāndineyakṛtavarmagirā nipātya
 satrājitaṃ śatadhanurmaṇimājahāra || 7 ||

śokāt kurūnupagatāmaivalokya kāntāṃ
 hatvā drutaṃ śatadhanuṃ samaharṣayastām |
 ratne saśaṅka iva maithilagehametya
 rāmo gadāṃ samaśīśikṣata dhārtarāṣṭram || 8 ||

akrūra eṣa bhagavan bhavadicchayaiva
 satrājitaḥ kucaritasya yuyoja hiṃsām |
 akrūrato maṇimanāhṛtavān punastvaṃ
 tasyaiva bhūtimupadhātumiti bruvanti || 9 ||

bhaktastvayi sthiratarah sa hi gāndineya-
 stasyaiva kāpathamatiḥ kathamīśa jātā |
 vijñānavān praśamavānahamityudīrṇaṃ
 garvaṃ dhruvaṃ śamayituṃ bhavatā kṛtaiva || 10 ||

yātaṃ bhayena kṛtavarmayutaṃ punasta-
 mākūya tadvinihitaṃ ca maṇiṃ prakāśya |
 tatraiva suvratadhare vinidhāya tuṣyan
 bhāmākucāntaśayanaḥ pavaneśa pāyāḥ || 11 ||
